


Äht

Category: Goşgular, Kitapcy
написано kitapcy | 21 января, 2025
Äht ÄHT



Şäheriň alysda,
Iliň alysda
Ykbal ikimizi zyñypdyr herýan.
Umytsyzlyk içre umyt gözleýäs
Belent ruh agtarýas sussupeslikden.
Ýogsa ýolda-yzda,
Toýda-meýlisde
Käte ýalňyşybam birek-birege
Günde ýa günaşa duşmajagmyza
Ikimizem yüz göterim ynanýas.
Ýöriteläp ýola rowan bolanda
Aşylanda nije päsgelçiliği,
Symrug bolup baş yüz ýyllyk menzili
Çaý içim salymda uçup geçsek-de
Köp bolsa görseris ýylda bir gezek.
Şonda-da ýeñeris haýu-höwesi,
Söýgi rüstem geler şagalmeslikden...
Hergiz hetdimizden aşmajagmyza
Indiki duşuşjak günümize çen
Birtopar ýeñlesleň ýympyk sözüne,
Ýapa degmez gybat,
myjabatyna
Aldyrman päkligin saklan duýgulaň

Hyruç bilen urlup göwüsden göwse
Bedew dek jylawna towsan gününe
Hupbatly bolsa-da,
Düşse-de agyr
Durmuş kebzämizi etse-de ýagyr
Ýa pelek öwrülip,
Geçse-de döwür,
Nirde gezende-de,
Näm bolanda-da
Hiç haçan ýitirmän saklajagmyza.
Hem bu galmagaly ýetik dünýäni,
Alysda-da bolsa şäher,
ilimiz
Bir-birekden aýry ümsümlik bilen
Äht ederis taşlap gitmejegmize...

Surat: Salwador Dali. Goşgular